

రాష్ట్ర ఉద్యాన రైతుల మేలైన సేవలో ఉద్యాన విశ్వవిద్యాలయం

- యూనివర్సిటీ వర్సిటీ వైస్ ఛాన్సలర్ డాక్టర్ దండ రాజరెడ్డి
- సిద్దిపేట పవర్ గజెట్ ప్రతినిధి :

రాష్ట్రంలోని ఉద్యాన పంటలు సాగు చేస్తున్న రైతుల ఆదాయ మార్గాలు పెంపొందించేందుకు తనదైన మేధోసంపత్తి, ఆవిష్కరణలు నూతన సాంకేతికతతో విశ్వవిద్యాలయం సూచించగా ఉంటుందని వర్సిటీ వైస్ ఛాన్సలర్ డాక్టర్ దండ రాజరెడ్డి అన్నారు. నూతన సంవత్సరం సందర్భంగా వర్సిటీ ఉద్యోగులతో ఏర్పాటు చేసిన సమావేశానికి ముఖ్యఅతిథిగా హాజరై ప్రసంగించారు. రాష్ట్రంలో ఉద్యాన పంటలు సాగుకు మేలైన భవిష్యత్తు ఉందని, పండ్లు, కూరగాయలు సాగు విస్తీర్ణం బాగా పెరగాల్సిన అవసరం ఉందని అన్నారు. రాష్ట్ర వినియోగదారుల అవసరాలకు తగ్గట్టుగా ఉత్పత్తి ఉత్పత్తి లేదన్నారు. కూరగాయల్లో కేవలం 60 శాతం అవసరాలు మాత్రమే రాష్ట్ర నుంచి తీరుతున్నాయని, మిగతా వాటిని ఇతర రాష్ట్రాల నుంచి చేసుకుంటున్న నేపథ్యంలో రాష్ట్రం ధన పంటల్లో, ఉద్యాన ఉత్పత్తుల్లో స్వయం పోషకంగా ఎదగాల్సిన అవసరం ఉందని పేర్కొన్నారు. ఈ కార్యక్రమంలో రిజిస్ట్రార్ డాక్టర్ ఎ.



భగవాన్, డీన్ ఆఫ్ హార్టికల్చర్ డాక్టర్. జె. చినా, డైరెక్టర్ ఆఫ్ రీసెర్చ్ డాక్టర్. డి. లక్ష్మీనారాయణ, డైరెక్టర్ ఆఫ్ ఎక్స్టెన్షన్ డాక్టర్ సురేష్ కుమార్, యూనివర్సిటీ లైబ్రరీయన్ డాక్టర్ ఎం.రాజశేఖర్, కన్వలర్ డాక్టర్ వీరాంజనేయులు, ప్రొఫెసర్ పిడిగం సైదయ్య, బోధన, బోధన సిబ్బంది, విద్యార్థులు తదితరులు పాల్గొన్నారు.

భోలక్ పూర్ కృష్ణవేణి స్కూల్ క్యాలెండర్-2026 ఆవిష్కరణ

సికింద్రాబాద్, జనవరి 01 (సిద్దిపేట పవర్):

భోలక్ పూర్ కృష్ణవేణి టాలెంట్ స్కూల్ నూతన సంవత్సర-2026 క్యాలెండర్ ను కృష్ణవేణి గ్రూప్ ఆఫ్ స్కూల్స్ కార్యాలయంలో చైర్మన్ సంగని రాజు ఆవిష్కరించారు. రాబోయే కొత్త ఏడాది లో విద్యార్థులు చక్కని ఫలితాలు సాధించాలని ఆకాంక్షిస్తూ, స్కూల్ విద్యార్థులను ఆశీర్వదించారు. ఈ సందర్భంగా భోలక్ పూర్ కృష్ణవేణి టాలెంట్ స్కూల్ కరస్పాండెంట్ డాక్టర్ మంచాల శ్రీనివాసులు



చైర్మన్ సంగని రాజు ను దుశ్శాలువతో సన్మానించి, న్యూ ఇయర్ గ్రీటింగ్స్ తెలిపారు.

బౌద్ధనగర్లో వృద్ధాశ్రమానికి వారాసిగూడ పోలీసులు

- పండ్లు, బ్రెడ్ పంపిణీ

సికింద్రాబాద్, జనవరి 01(సిద్దిపేట పవర్):

వారాసిగూడ పోలీస్ స్టేషన్ ఎస్పావ్ వో మధుసూదన్ రెడ్డి సిబ్బందితో కలిసి బౌద్ధనగర్లోని రత్న వృద్ధాశ్రమాన్ని గురువారం నూతన సంవత్సర వేళ సందర్శించారు. ఈ సందర్భంగా వృద్ధులతో స్నేహపూర్వకంగా మమేకమై వారి క్షేమం తెలుసుకున్నారు. నూతన సంవత్సరాన్ని పురస్కరించుకుని వృ

ధులకు పండ్లు, బ్రెడ్ పంపిణీ చేసి, కేక్ కట్ చేసి వేడుకలు నిర్వహించారు. సమాజ సేవ, సామాజిక బాధ్యతలో భాగంగా ఇలాంటి కార్యక్రమాలు కొనసాగిస్తుమని పోలీసులు తెలిపారు.



చిలకలగూడ పరిధిలో 56 డ్రంకెన్ డ్రైవ్ కేసుల నమోదు

సికింద్రాబాద్, జనవరి 01 (సిద్దిపేట పవర్):

డిసెంబర్ 31 రాత్రి చిలకలగూడ ట్రాఫిక్ పోలీస్ స్టేషన్ పరిధిలో పలు చోట్ల నిర్వహించిన డ్రంకెన్ డ్రైవ్ తనిఖీల్లో మొత్తం 56 పాజిటివ్ కేసులు నమోదు చేసినట్లు ట్రాఫిక్ ఇన్స్పెక్టర్ జగన్ రెడ్డి తెలిపారు. ఇందులో 52 ద్విచక్ర వాహనాలు, 2 మూడు చక్రాలు, మరో 2 నాలుగు చక్రాల వెహికల్స్ ను సీజ్ చేశామన్నారు. తనిఖీల్లో స్థానిక పోలీస్ సిబ్బంది పాల్గొన్నారు.



ఎమ్మెల్యే కి నూతన సంవత్సర శుభాకాంక్షలు తెలిపిన నాయకులు

చేర్యాల, జనవరి 1 (సిద్దిపేట పవర్)

జనగామ ఎమ్మెల్యే పల్లూ రాజేశ్వర్ రెడ్డి కి ఆయన క్యాంపు కార్యాలయంలో లో నూతన సంవత్సర శుభాకాంక్షలు తెలియజేశారు చేర్యాల మండల నాయకులు..ఈ సందర్భంగా

వారు మాట్లాడుతూ ఈ నూతన సంవత్సరం మా ఎమ్మెల్యే కి అన్ని రకాలుగా కలిసి రావాల్సి అని, ఆయన బాగుంటే నియోజకవర్గాన్ని మొత్తం బాగా చూసుకుంటారు అని తెలిపారు.. తనను కలిసి శుభాకాంక్షలు తెలిపిన అందరికీ

పల్లూ ప్రత్యేక కృతజ్ఞతలు తెలిపారు.. ఎమ్మెల్యే ను కలిసిన వారిలో శనిగరం లక్ష్మణ్, అరిగే కనకయ్య, జంగిటి బిక్షపతి, తాండ్ర అంజనేయులు, ఎర్లోళ్ల యాదగిరి, బంగారిగల్ల కిరణ్ తదితరులు ఉన్నారు..



నిత్యావసర సరుకులు అందచేత

- వృద్ధులకు ప్రతీ 3 నెలలకు ఒకసారి అందిస్తామని హామీ
- జయశంకర్ ఫౌండేషన్ ద్వారా వితరణ చేర్యాల, జనవరి 1(సిద్దిపేట పవర్)

చేర్యాల మండలం పోతిరెడ్డిపల్లి గ్రామంలోని

వృద్ధులకు, పేదవారికి ఒక కుటుంబానికి 10 కిలోల బియ్యం, నిత్యవసర సరుకులు కొన్ని కుటుంబాలకు అందించారు..ఈ సందర్భంగా జయశంకర్ ఫౌండేషన్ అధ్యక్షులు జింకల పర్వతాల యాదవ్, పోరెడ్డి అనిల్ లు మాట్లాడుతూ పేదవారికి సాయం చేయడమే ఈ ఫౌండేషన్ యొక్క ముఖ్య

ఉద్దేశం అని తెలిపారు..దానిలో భాగంగానే ఈరోజు పోతిరెడ్డి పల్లి గ్రామంలో నిత్యావసర సరుకులు అందించామని, ఇదే విధంగా ప్రతీ 3 నెలలకు ఒకసారి అందిస్తామని జింకల పర్వతాల, పోరెడ్డి అనిల్ లు తెలిపారు.. కార్యక్రమంలో గర్భివల్లి చంద్రం తదితరులు పాల్గొన్నారు..



మాట ఇచ్చాడు..నిలబెట్టుకున్నాడు

- దివ్యాంగురాలికి అండగా నిలిచిన గురువన్నపేట సర్పంచ్
- కొమురవెల్లి, జనవరి 1 (సిద్దిపేట పవర్)

కొమురవెల్లి మండలం గురువన్నపేట గ్రామ సర్పంచ్ బడిగే జంగిర్ గౌడ్ మరోసారి తన గొప్ప మనసును చాటుకున్నారు. ఎన్నికల సమయంలో సమగ్ర గ్రామాభివృద్ధితో పాటు దివ్యాంగులకు ఉపాధి కల్పిస్తామని ప్రజలకు ఇచ్చిన మాటను అధికారంలోకి వచ్చిన వెంటనే కార్యరూపంలోకి తీసుకువచ్చారు. సర్పంచ్ గా బాధ్యతలు చేపట్టిన తర్వాత తనకు వచ్చే జీతాన్ని స్వచ్ఛందంగా వికలాంగురాలైన కొల్లే దుర్గ యువతికి అందజేస్తామని ప్రకటించడమే కాకుండా, ఆ నిర్ణయాన్ని అధికారికంగా



లెటర్ ప్యాడ్ ద్వారా అమలు చేయడం ప్రజల్లో విశేష స్పందనకు కారణమైంది. ఇది కేవలం ఆర్థిక సహాయం మాత్రమే కాదు, దివ్యాంగుల గౌరవం, భద్రత మరియు స్వావలంబన పట్ల ఆయనకున్న బాధ్యతాభావానికి నిదర్శనం. ఎన్నికల హామీలను మాటలతో పరిమితం చేయకుండా, పరిపాలన ప్రారంభంలోనే వాటిని

అమలు చేయడం అరుదైన విషయం. సర్పంచ్ గ ఈ మానవీయ నిర్ణయం గ్రామస్థులనే కాకుండా చుట్టుపక్కల గ్రామాలకు కూడా ఆదర్శంగా నిలుస్తోంది. ముఖ్యంగా ప్రజాప్రతినిధులు తమ వ్యక్తిగత వనరులను సమాజ హితానికి వినియోగించడం ఎంత ముఖ్యమో ఈ చర్య స్పష్టంగా తెలియజేస్తోంది.

ఘనంగా గజెట్ మాజీ ఎమ్మెల్యే తుంకుంటా నర్సారెడ్డి జన్మదిన వేడుకలు

- గజెట్ మాజీ ఎమ్మెల్యే నర్సారెడ్డి కొండపోచమ్మ ఎల్లమ్మ దేవాలయం లో ప్రత్యేక పూజలు, సిద్దిపేట పవర్ గజెట్ నియోజకవర్గం ప్రతినిధి:

గజెట్ మాజీ ఎమ్మెల్యే తుంకుంటా నర్సారెడ్డి జన్మదిన వేడుక సందర్భంగా జగదేవపూర్ మండలం తీగుల్ నర్సారెడ్డి ప్రసిద్ధి పుణ్యక్షేత్రం శ్రీ కొండపోచమ్మ దేవస్థానంలో ప్రత్యేక పూజలు చేశారు. అక్కడినుండి ర్యాలీగా మునిగడప గ్రామంలో కాంగ్రెస్ నాయకులు కలసి పూల మాలలతో వేసి శాలవాతో ఘనంగా సన్మానం చేసి కేక్ కట్ చేశారు. తథానంతరం జగదేవపూర్ మండల కేంద్రంలోని స్థానిక ఎల్లమ్మ దేవాలయంలో పూజలు చేసి అక్కడినుండి ర్యాలీగా వెళ్లి జాతీయ నాయకుల విగ్రహాలకు పూలమాలలు వేసి స్థానిక జస్టాండ్లో కాంగ్రెస్ నాయకులు గజా మాల వేసి కేక్ కట్ చేశారు. ఈ కార్యక్రమం లో సిద్దిపేట జిల్లా డీసీసీ అధ్యక్షురాలు ఆంక్ష రెడ్డి గజెట్ ఎంపీసీ చైర్మన్ వంటేరు సరేందర్ రెడ్డి గజెట్ ఎంపీసీ చైర్మన్ సర్దార్



ఖాన్ కొండపాక ఎంపీసీ చైర్మన్ శ్రీనివాస్ రెడ్డి డైరెక్టర్ల సముద్రాల హరినాథ్ యాదగిరి జగదేవపూర్ మండల కాంగ్రెస్ పార్టీ అధ్యక్షులు కేశి రెడ్డి రవీందర్ రెడ్డి సర్పంచులు సంధ్య శ్రీనివాస్ చింతల విద్యాధర్ కుకునూరి కృష్ణ బాలమణి ముచ్చపతి బాలయ్య సీనియర్ నాయకులు జనార్ధన్ రెడ్డి పెద్దబాచు శ్రీనివాస్ రెడ్డి కొత్త శ్రీనివాస్ రెడ్డి చిలుకూరి మహేందర్ రెడ్డి గబ్బి శ్రీనివాస్ రెడ్డి దయానంద్ రెడ్డి మునీర్ అజిజ్ బింగి నర్సిములు బాలకిషన్ మరారి వెంకట్ స్వామి అమర రాము ఇమ్మడి జవంగిర్ వార్డు నెంబర్ల దండే

వెంకటేష్ అంజనేయులు మాజీ సర్పంచులు కప్పూర్ భాను ప్రకాష్ రావు కొంపల్లి కర్ణాకర్ చంద్రశేఖర్ రాజేందర్ రెడ్డి గర్భేపల్లి రజిత రమేష్ న్యాలమడుగు హనుమంత రెడ్డి మాజీ ఎంపీటీసీలు మహేందర్ రెడ్డి అజుదాజేగం అయూబ్ గొడుగు మాధవి కృష్ణారెడ్డి జూపల్లి మహేష్ నాగరాజు తుక్కారం వివిధ మండలాల కాంగ్రెస్ నాయకులు ములుగు మార్కుట్ కొండపాక కుకునూరి పల్లి ప్రజ్ఞాపూర్ నాయకులు ముక్తేర్ భాస్కర్ అనేమైనా శ్రీనివాస్ కాంగ్రెస్ కార్యకర్తలు పెద్ద ఎత్తున పాల్గొన్నారు.

నూతన సంవత్సరం వేడుకలు

చేర్యాల, జనవరి 1 (సిద్దిపేట పవర్)

చేర్యాల ఇండియా మిషన్ చర్చి కాంపౌండ్ ఆవరణలో దైవ సేవకులు ప్రభుదాస్ ఆధ్వర్యంలో ఘనంగా నూతన సంవత్సరం వేడుకలు నిర్వహించడం జరిగింది. దైవ సేవకులు ప్రభుదాస్ మాట్లాడుతూ కొత్త ఏడాదిలో తీసుకునే సంకల్పాలు కేవలం మొదటి వారానికి పరిమితం కాకుండా, ఏడాది పొడవునా కొనసాగాలి. నిరంతరం నేర్చుకోవాలని తపనతో ప్రతినెల ఒక కొత్త విషయాన్ని లేదా నైపుణ్యాన్ని

అలవర్చుకోవాలి. జీవితం అనేది ఒక తెల్లటి కాగితం లాంటిది లాంటిదని, అందులో ఏం రాసుకోవాలి నిర్ణయించుకోవాల్సింది మనమేనని అన్నారు. పాత బాధలను వదిలేసి, ఆప విశ్వాసంతో ముందడుగు వేయాలని ప్రజలం దరి లక్ష్యాలు నెరవేరి, ఇల్లు సుఖ శాంతలతో విరాజిల్లాలని కోరారు. ఈ కార్యక్రమంలో కమల, సరోజన, మీడియా ప్రతినిధి కర్టోల్ అన్నమ్మ, కవిత, రజిత, రేచల్, సంఘ పెద్దలు, స్త్రీలు, పిల్లలు, తదితరులు పాల్గొన్నారు.



మృతుడి కుటుంబానికి మాజీ ఎంపీ రావుల భరోసా.

వనపర్తి, జనవరి 01(సిద్దిపేట పవర్):

వనపర్తి మండలం చందాపూర్ గ్రామానికి చెందిన బీఆర్ఎస్ పార్టీ కార్యకర్త పుల్లరి తిమ్మయ్య (45) బుధవారం సాయంత్రం అకస్మాత్తుగా మృతి చెందడం తీవ్ర విషాదాన్ని కలిగించింది. ఈ విషయం తెలుసుకున్న మాజీ పార్లమెంట్ సభ్యులు, మాజీ ఎమ్మెల్యే రావుల చంద్రశేఖర్ రెడ్డి మృతుడి కుటుంబ సభ్యులను గురువారం ఛోన్ ద్వారా పరామర్శించారు. మృతుడి భార్య పుష్పమతో ఛోన్ రో మాట్లాడిన రావుల చంద్రశేఖర్ రెడ్డి ఈ దుర్ఘటన పట్ల ప్రగాఢ సంతాపం తెలియజేస్తూ ఆమెకు మనోధైర్యం కల్పించారు. తిమ్మయ్య కుటుంబానికి భవిష్యత్తులో అన్ని విధాలా అండగా ఉంటామని హామీ ఇచ్చారు. కుటుంబ అవసరాలను దృష్టిలో ఉంచుకొని ప్రాథమికంగా చందాపూర్ గ్రామ సర్పంచ్ మహేందర్ యాదవ్ ద్వారా రూ.5,000 నగదు ఆర్థిక సాయం అందజేశారు. అవసరాన్ని బట్టి మరింత ఆర్థిక సహాయం కూడా అందిస్తామని ఆయన స్పష్టం చేశారు. పార్టీ కష్టకాలంలోనూ కార్యకర్తల కుటుంబాలకు బీఆర్ఎస్ పార్టీ ఎల్లప్పుడూ తోడుగా ఉంటుందనడానికి ఇదే నిదర్శనమని స్థానిక నాయకులు పేర్కొన్నారు. మృతుడి కుటుంబానికి ఉపాధి, భవిష్యత్ భద్రత కల్పించే దిశగా కూడా సహకారం అందిస్తామని వారు తెలిపారు.



